

KRISTMAS MBỤ AHỤ

Matiu 2:1-23; Luk 2:1-20.

IHEÒMỤMỤ 417

Nke Ndiokenye

AMAOKWUIBUN'ISI: “I gākpo kwa aha-Ya Jisọs; n’ihi na Ya onwe-ya gāzọputa ndi nke Ya na nmehie nile ha” (Matiu 1:21).

I. Qmụmụ nke Kraist

1. Amụrụ Jisọs na Betlehem, obodo nke Devid, Matiu 2:1, 5, 6; Luk 2:1-7; Jọn 7:42; Maika 5:2.
2. Ihenketa nke Jisọs n’ụwa bụ nke djalala na nke ogbenye, ebe amụrụ Ya bụ n’uloanụ, Luk 2:7,12; Abù ọma 2:7; Aisaia 9:6,7.

II. Qbị bịa nke Ndiọzụzụaturu ahụ

1. Ebube nke Chineke mụwa putara, mmụọzi ahụ wee wetara ndiọzụzụaturu ahụ ozioma, Luk 2:8-12; Olu Ndi-ozu 5:31; Aisaia 52:7.
2. Igwe usụ ndimmụọzi nke eluigwe sooro naeto Chineke, Luk 2:13,14; Nkpughe 19:6.
3. Mgbe ndimmụọzi ahụ laghachiri n’Eluigwe, ndiọzụzụaturu ahụ wee jeru Betlehem, Luk 2:15.
4. Ha huru Meri na Josef, na Nwaọhụ ahụ ka O naedina n’ihe anaetinye nri anụlo, Luk 2:16.
5. Ndiọzụzụaturu ahụ kwusara ihe ebube niile ha huru ma nụ kwa, Luk 2: 17-20.

III. Ndi Amamihe ahụ na Kpakpando ahụ

1. Ndi amamihe ahụ, n’isoro kpakpando nke Jisọs, bjaruru Jerusalem site n’owụwaanyanwu, Matiu 2:1-7; Onu-ogugu 24:17.
2. Mgbe ndi amamihe ahụ choputara na Betlehem bụ ebe amuru Jisọs, ha malitere ije n’obodo ahụ ma hụ kwa kpakpando Ya ozọ, Matiu 2:8-10.
3. Jisọs Onyenzoputa ahụ bụ onye ndi amamihe ahụ fere òfufè, Matiu 2:11; 14:33; Abù ọma 95:6.
4. Ebe Chineke duru ha ọdu, ndi amamihe ahụ sitere n’uzo ozọ laa, ma Josef kuuru Meri na nwaọhụ bụ Jisọs gaa Ijpt, Matiu 2:12-15 Hosea 11:1.
5. Herod zipuru ozi ka egbsia umuaka ndikom niile di na Betlehem na n’okèala ya niile, site ná ndi gbara arọ abua wee rida, Matiu 2:16-18; Jeremaia 31:15.
6. Ezinaulo ahụ di Nso laghachiri n’ala Israel na Nazaret mgbe onwu Herod gasiri, Matiu 2:19-23; Jọn 1:45,46.

NKỌWA DỊ ICHEICHE

Mesaia ahụ Ekwere ná NKwa

Dika anaecheta ememe Krismas a naenye onu, ka anyi weghachi uche anyi n’ihe niile nke mere ka Krismas di ire. Chee uche banyere Onyinye ahụ nke naenwegh atụ nke Chineke nyere mmadu. “N’ihi na Chineke huru uwa n’anya otu a, na O nyere obuna Okpara O muru nani Ya, ka onye o buka nke kwere na Ya we ghara ila n’iyi, kama ka o nwe ndu ebigh-ebi” (Jọn 3:16).

N’otutu ogbo nke gara aga Mesaia ahụ ekwere ná nkwa aburworu ezi olileanya nke ndi nke Chineke. Ugbu a, n’abalị nke Krismas mbu nka. Nkwa ahụ wee buru ihe putara ihe; n’udi ngosi nke di ebube nke kwesiri Okpara Chineke, ka Jisọs ji bja n’uwa n’oyiyi nke mmadu, ka o wee biri n’etiti mmadu. Ee, Jisọs bu Onyinye nke Chineke nye uwa, ma O bjara n’afofufo ka O wee kwua ugwo mgbaputa nke mmadu. Jisọs matara na obe di ná ngwusi nke ije Ya n’uwa, ma ochicho Ya bu nani ime uche nke Nna Ya. Chineke naachọ nani otu ihe n’aka anyi ná nkweghachi nke ihun’anya

ahụ nke o mere ka ọ pụta ihè: Onaachọ ka anyi hụ n'anya ma fee kwa Ya òfùfè. Jisọs nyere ndụ Ya n'ihì anyi. Ọ bụ na anyi ekwesighi ìnye Ya ndụ anyi site n'obi ekele?

Ozioma

Ihe dị oké mkpa mere mgbe amụrụ Onyenzọpụta ahụ, nke bụ na Chineke zitere otù mmụọzi site n'Eluigwe ka o kwupụta ozioma ahụ. Ezipughị mmụọzi ahụ ka o jee n'obodo dị icheiche nke ndị-Ju nke jupụtara na mmadụ; ezigara Ya n'ebe ndịozụzụatụrụ ahụ djalà nọ n'akụkụ ugwu nke Judia. Naagbaghị agugọ, ndịa obi ha ghereoghe nwererị ihun'anya n'ebe Chineke nọ ma nwee kwa agụ ihụ mmezu nke okwu Ya. Na mberede ebube Chineke mụnyere ihè n'igweoji nke abalị n'akụkụ ọwụwaanyanwụ. Ndị ozụzụatụrụ ahụ tūrụ egwù mgbe ha naekiri ihe ebube a, ma mmụọzi ahụ nọ n'ebe ahụ igba ha ume na ikasị ha obi. Ozi ahụ nke mụọzi ahụ wetara abughị ozi nke egwù; ha bụ ozi nke oké ọhụ: “n'ihì na ta n'obodo Devid ka amụrụ nye unu Onyenzọpụta. Nke bu Kraist Onyennwe-ayi” (Luk 2:11). Ọ bụ ezie na ndịozụzụatụrụ ahụ ka eziri ozi a, ma ozi ndịa dīrī ụwa niile na mmadụ niile. otù a ka Chineke doworo ya. Ọ gwara mmadụ olenaole ahụ, wee zipụ ha ka ha jee zisaa ihe ha hụworo na nke ha nūwokwara.

Otù Abalị Dị Ebube

N'ezie ọ bụ nọọ abalị dị ebube nye ụwa, bụ abalị Krismas mbụ ahụ mgbe amụrụ Jisọs! Ndị mmụọzi nke Chineke gaamatawori idimkpa nke abalị ahụ; n'ihì na ngwangwa emere ka amara ozioma ahụ, igwè ụsụ niile nke ndị mmụọzi nke eluigwe sooro n'abụ otuto ahụ. Abù otuto ha dakọtara n'ihè ahụ nke mmụọzi ahụ buru ụzọ kwupụta, “Otuto diri Chineke n'ebe kachasị ihe nile elu, udo di kwa n'elu uwa n'etiti madu ndi ihe-ha di Ya ezi nma” (Luk 2:14).

Ndịozụzụatụrụ ahụ enweghi obiabua n'ebe nkwuputa ahụ dị ebube di, n'ihì na ha hūrụ ebube nke sooro ya. Mgbe ndị mmụọzi ahụ laghachiri n'Eluigwe, ndịozụzụatụrụ ahụ wee sīrīta onweha “ka ayi je rue Betlehem ugbua, hu ihe a ekwuru nke emeworo, nke Onyennwe-ayi mere ka ayi mara.” Ha wee were ọsọ bjarue n'obodo ahụ wee hū Meri, na Josef, na Nwaohū ahụ ka O dinara n'ihè anaetinye nri nke anūulo, dīka mmụọzi nke onyenweanyi kwururi. Onodū a djalà nke ha hūrụ emeghī ka okwukwe ha daa mba maqlī: “Mgbe ha huru ya, ha me ka amara okwu agwara ha-ri banyere Nwatakiri ahu. Okwu ndi-ozuzū-aturu gwara ha we ju ndi nuru ha anya.” Ọ gaadī nọọ mma ma asī na ụmụmmadū gaenwe mmasī ihū Jisọs taa, dīka ndịozụzụatụrụ ndīa nwere, ma gaa kwa nime ụwa ikwuputa ọhū ahụ nke ha hūworo!

Obodo nke Devid

Amụrụ Jisọs n'obodo nke Betlehem, dīka onyeamuma ahụ kwuputara n'ihè ra ka narī arọ asaa tutu oge ahụ erue. Betlehem bụ ebe amukwara eze Devid, emesīa ewee mara ya dīka obodo nke Devid. Ọ bụ kwa n'ebe a ka Devid biri wee zūa kwa igwè atūrū nna ya, tutu emee ya eze ndī Israel. Le otú o si dakota na Jisọs, bụ nwa Devid dīka osusoqumū si dī, gaabū onye amūrū n'otú obodo a ka O wee ghọọ Onyeozūzūatūrū Ukwu ahụ nye igwè atūrū niile nke Chineke, na Eze nke ndī niile agbaputara nke naabja. Aha ahụ bụ Betlehem naegosi “Ulo nke nri” Èbe a ọ bughī ebe kwesīrī ka amūa Ya – onye bụ “nri dī ndu nke siri n'elu-igwe ridata” (Jōn 6:51)?

Meri, nne Jisọs, bụ nwayī sitere na Nazaret, obodo nke Galili dīpūrū n'akụkụ ugwu nke Betlehem. Òlee otú o si būrū, na, amūrū Jisọs na Betlehem? Ọ dī nọọ ka Chineke kpaliri ụwa niile ilū ọlū iji mee ka okwu Ya eburu n'amūma bjarue ná mmezu. Iwu si n'ebe Sisa Ọgustos nọ pūta na agaede aha mmadū niile bi n'eluwa dum mmadū bi n'akwukwọ, onye ọ bula n'obodo nke aka ya. Josef na Meri rapūrū Nazaret iga na Betlehem (n'ihì na o sitere n'ulo na n'eriri Devid pūta), “ka o we me ka ede aha ya na Meri n'akwukwọ, bụ nwayi ekwere na ọ gālu.” Onyennwe-ayi mere ka ọ pūta ihè nkeoma naenweghi ihe igbaagugọ na Jisọs sitere n'ulo na n'eriri Devid, dīka iheedere n'Akwukwọ Nsọ kwuru na ọ gaabū.

Simeon Na Ana

Ndịozụzụatụrụ ahụ bụ ndī buru ụzọ nū ma hū kwa ihe ebube niile banyere Kraist. Mgbe iri ụbọchī anọ gasīrī nime Uloukwu Chineke, Simeon na Ana kwuru okwu site na Mmụọ-nsọ, nye mmadū niile ndī gaegē ntī, banyere nzọpūta na mgbapūta nke Chineke nke emere ka ọ pūta ihè n'arū Nwatakīrī a. Mmadū nwere ike ichè na nkwuputa ndīa gaakpaliwori ọbuna obi mmadū ụfọdū ndī bi na Jerusalem ighota ihe nke dī n'iru ha; ma ọ pūta ihè na enweghi ihe ọ bula nke pūrū ikpali obi

ndị, n'ihị na mgbe ndị amamihe ahụ bjarutere, ọ dighị onye ọ bụla n'etiti ha dị ka ọ matara ihe banyere omumụ nke Jisọs.

Ọbị bja nke Ndi Amamihe ahụ

Oge olenale agasiwo mgbe amusiiri Jisọs, tutu ndị amamihe ahụ sitere n'Ọwụwaanyanwụ abirue Jerusalem naachọ Eze ahụ. Ha hụrụ kpakpando ahụ nke Betlehem n'abalị ahụ amuru Jisọs, naagbaghi agugo ha malitere ije ha ijekuru Ya dika ha nwere ike naatufughị oge. Ọ di ka ha matara ihe kpakpando ahụ putara, ma lelghianya site n'amuma ahụ nke Belam buuru eze Moab ihe kariji otu puku arọ na nari arọ anọ garaaga, "Otù kpakpando gēsi na Jakob zolie ije, Nkpa-n'aka eze gēsi kwa n'Israel bilie" (Ọnụ-Ọgugu 24:17).

Na ndị amamihe ahụ bụ Ndi Mbaozo naabughị ndi sitere n'onodu nke ndi amuru ndi Israel di ka eziokwu. Ha bi n'ebe di anya nke ukwu site n'ebe ahụ amuru Ya, ha pukwarari isi, "O buru na amuru odi Onye-isi na Onye-nzoputa di otu a, ayi onwe-ayi, ga-anu ihe banyere Ya mgbe na-adighi anya n'obodo nke aka ayi, mgbe ahu ayi ga-enwe ohere iga kelee Ya" Ma ndi amamihe ahụ enweghi qchicho nke itufu oge n'iga hu Jisọs, n'ihị na ọ naagusị ha agụ ike iga sọpuru Ya, nke mere ha jiri gaa ogologo ije ahụ rue ala Israel ihu Eze ahụ na iche onyinye ha n'iru Ya.

Isoro Kpakpando ahụ

Ọ di mma ka agwa ndia na ndi maara ihe. Ha huru kpakpando aguu n'ezie ichota Jisọs na imara Ya, agaghị anarọ naenweghi ihe ha naeme naechere rue mgbe Jisọs gaagabiga, kama ha gaebili wee choo Ya. Ndi niile naachosi Eze nke otuto ike gaenweghi obiabua ndi amamihe ahụ lere anya ihu ndi Jerusalem niile ka ha naakpo isiala nye Eze ha nke amuru ohu, ma ajuju ha juru, "Ole ebe Ọ nọ, bu onye amuru ibe Eze ndi-Ju?" mere ka obi loo Herod mmiri, ya na Jerusalem niile. Herod kporo ndiisinchuaja na ndiode akwukwo ka ọ juta ha ebe agaamu Kraist. Ndiisinchuaja na ndiode Akwukwo mere ngwangwa n'inye oziza ya, n'ihị na ha maarari amuma nke Maika: "Ma gi onwe-gi, Betlehem Efrata, nke di nta idi n'etiti usu nile nke nnu abua na ogo iri nke Juda, nime gi ka otu onye gēsi putaram ibu onye nāchi achi n'Israel; onye opupu-ya nile sitere na mgbe ochie, site n'ubochi nile nke mgbe ebigh-ebi gara aga: (Maika 5:2).

Ndiisinchuaja na ndiodeakwukwo amuru Okwu Chineke na ndu ha niile ma eleghianya ha eburuwo kwa otutu ebe nime ya n'isi; ma ha apughi imata ubochi ha nke nleta Kraist ; n'ihị nka mgbalị ha na olileanya ha n'ebe ihe nke eluigwe di bu ihe furu efu. "Ihe ahu edeworo n'akwukwo nēgbu egbu, ma Mo ahụ nēnye ndu" (II Ndi Korint 3:6). I ma Okwu Chineke n'okporoisi apughi izoputa onye ọ bula. Aghaghị kwa ide okwu ahụ nime obi, nka bu kwa ihe Kraist bjara ime.

Ijeru Betlehem

Herod zigara ndi amamihe ahụ ije Betlehem, si, "Ganu chopta nke-oma okwu banyere Nwatakiri ahụ; ma mgbe ọ bula unu gachota Ya, bia korom, ka mu onwem we je kwa kpọ isi ala nye Ya" Kpakpando ahụ nke ha huru n'Ọwụwaanyanwụ, putakwa ozo, ha wee soro ya garue n'ebe Nwata ahụ dina. "Ha we ba nime ulo, hu Nwatakiri ahụ, Ya na Meri nne-Ya; ha we da n'ala kpọ isi ala nye Ya; ha we kpughe igbe akù ha, che onyinye n'iru Ya, Olaedo na frankincense na myrrh" (Matiu 2:11).

Ndi amamihe ahụ alaghachighi na Jerusalem dika Herod nyere hari ndumodu, n'ihị na Chineke duru ha odi na nrọ ka ha site n'uzo ozo laghachi n'ala nke aka ha. Mgbe ndikom ahụ laghachiri, Onyenweanyi gosiri Josef onweYa na nrọ ozo si: "bilie, kuru Nwatakiri ahụ nanne-Ya gbalaga n'ijipt, nọ n'ebe ahụ rue mgbe ọ bula mgagwa gi n'ihị na Herod gaje icho Nwatakiri ahụ ka ọ la Ya n'iyi" (Matiu 2:13). Herod ebughi n'uche ikpoisiala nye Jisọs, kama nanị ihe o bu n'obi bu ka o gbue Okpara Chineke n'ihị na ndi amamihe ahụ kwuputara na Ọ bu Eze ndi-Ju.

Jisọs Onye Nazaret

Mgbe Herod nwusiri, mmuozzi nke Onyenweanyi weere onweya gosi Josef na nrọ n'ijipt, igwa ya na Ezinaulo ahụ di Nso puru ilaghachi n'Israel naenweghi nsogbu. Josef turu egwu igà nime Judia, otu ọ di, n'ihị na Akeles nwa Herod naachị n'ebe ahụ. Ma dika Chineke duzikwara ha ozo ha bara nime Galili, wee bja n'obodo Nazaret.

Jisọs Onye Nazaret ghororo ndi-Ju nkume isungongo, n'ihị na ha siri, "O di ezi ihe ọ bula puru isi na Nazaret puta?" (Jon 1:46). Oziza ya bu, "bja le." I ghaghị ihu Jisọs ka i wee mata idi oké

onụahịa Ya, i ghaghị kwa imata Jisọs ka i wee hụ Ya n'anya. Ndi ahụ niile bụ ndi maara Ya ma hụ kwa Ya n'anya nwere akụ kachị ukwu n'ụwa, ha nwekwara nkwa nke ndụ ahụ nke gaje ibia.

“Mgbe Onye Nazaret di -nwayo

Bia ra ngwa i zoputam

Mejue obim n'ez'udo, chi borọ, abali ga.”

AJỤJỤ DỊ ICHEICHE

1. Òlee bụ onye mbụ zisara ozioma nke omumụ Jisọs? Òlee ndi buru ụzọ nụ ozi ahụ?
2. Òlee ebe Okpara Chineke naedina mgbe ndi ozuzuturu ahụ biakutere Ya? Ò bụ na apughị ichotara Jisọs ebe ka mma?
3. Òlee obodo ebe amuru Jisọs? Kowaa otu nka siri mee.
4. Gini ka aha a “Betlehem” naegosiputa?
5. Òlee ndi bụ ndi amamihe ahụ? Ha sitere n'Umụ Israel?
6. Òlee otu ha siri mee ibiaru Jerusalem?
7. Gini mere Josef ji kpọọ Ezinaulo ahụ di Nso gaa n'Ijpt?
8. Òlee obodo nke di n'Israel nke ha jere mgbe ha latasiri site n'Ijpt?
9. Òlee onyinye Krismas kachasikwu nke enyewokwara?